

विश्व जल दिवस के अवसर पर वर्कशॉप में हुआ मंथन

- ट्रीटिड वॉटर की मदद से भरी जाएगी बड़खल झील- डॉ. दहिया

-बड़खल झील को भरने के साथ साथ, आरडब्ल्यू ने समस्याएं की सांझा

22 मार्च, फरीदाबाद

विश्व जल दिवस के मौके मानव रचना इंटरनैशनल यूनिवर्सिटी में स्मार्ट सिटी एंड वॉटर सेक्टर पर वर्कशॉप का आयोजन किया गया। इस वर्कशॉप में बड़खल झील को दोबारा से भरे जाने के लिए तैयार की गई रिपोर्ट प्रस्तुत की गई व आरडब्ल्यू ने अपनी समस्याओं को कमिश्नर के सामने रखा।

कार्यक्रम में बतौर मुख्य अतिथि एमसीएफ कमिश्नर आईएएस डॉ. अदित्य दहिया पहुंचे। उन्होंने सभी को संबोधित करते हुए कहा कि फरीदाबाद का शान बड़खल झील को दोबारा से भरने के लिए जो रिपोर्ट तैयार की गई है, वह काफी लाभकारी साबित होगी। ट्रीटिड वॉटर की मदद से बड़खल झील को भरने का प्रस्ताव बहुत अच्छा है। डॉ. चड्ढा ने एमआरआईयू के साथ मिलकर जिस काम को पूरा करने का बीड़ा उठाया है, वह उसमें कामयाब हो। उन्होंने वर्कशॉप में पहुंचे अलग अलग आरडब्ल्यू के पदाधिकारियों से भी बातचीत की और उनकी समस्याओं के बारे में जाना। इस मौके पर वर्कशॉप से आए निष्कर्षों को वॉटर फोरम हरियाणा के कलैंडर में डाला गया।

वर्कशॉप ने आरडब्ल्यू के पदाधिकारियों ने रेन वॉटर हार्वेस्टिंग, सोलिड वॉटर, एंक्रोचमेंट, सीवरेज ट्रीटमेंट प्लांट आदि मुद्दों के बारे में कमिश्नर श्री आदित्य दहिया को बताया व उनसे इन मुद्दों का समाधान देने के लिए आग्रह किया।

इस मौके पर जल को जीवन बताते हुए डॉ. अमित भल्ला ने कहा कि मानव रचना शैक्षणिक संस्थान सामाजिक कार्यों में सक्रिय भूमिका निभाता है और जल तो जीवन है इसका सही से प्रयोग किया जाना बहुत जरूरी है। उन्होंने एमआरआईयू की पहल के बारे में बताते हुए कहा कि वॉटर फोरम के तहत वॉटर हार्वेस्टिंग पर प्री कंसल्टेंसी एमआरआईयू के द्वारा दी जाएगी।

इस मौके पर मुख्य अतिथि के साथ एमआरआईयू के वाइस प्रेसिडेंट डॉ. अमित भल्ला जीएचएस के प्रेसिडेंट डॉ. डी.के.चड्ढा, एमआरआईयू के वाइस चांसलर डॉ. एन.सी.वाधवा, एमसीएफ के सुपरइंटेंडेंट इंजीनियर श्री डी.आर.भास्कर, एमआरआईयू के फैकल्टी ऑफ प्लानिंग एंड आर्किटेक्चर के डीन श्री जितेंद्र सहगल व एमआरआईयू बायोटेक की एचओडी डॉ. सरिता सचदेवा व आरडब्ल्यू के पदाधिकारी मौजूद रहे।